



रोम के ट्रैवी फाउन्टेन में हर साल दस लाख यूरो से ज्यादा मूल्य के सिक्के फेंके जाते हैं। सन् 1762 में बना मार्बल का यह अद्भुत नमूना रोम के प्रमुख आकर्षणों में से एक है। परम्परा के अनुसार यहाँ आने वाले पर्यटक फाउन्टेन की तरफ पीठ करके दाहिने हाथ से बाएँ कंधे के ऊपर से सिक्का उछालते हैं। मान्यता है कि, ऐसा करने से इस जगह वापस आने का मौका मिलता है। यह परम्परा 1954 में आई एक फिल्म "थ्री कॉइन्स इन द फाउन्टेन" की देन है। फिल्म में, रोम में रह रही तीन अमेरिकन महिलाएँ रोम में अपना प्यार पाने की कामना से फाउन्टेन में सिक्के डालती हैं। फाउन्टेन में डाले गए सिक्कों को सवधान मशीन से बाहर निकाला जाता है। कैरिटास नामक एक चैरिटी संस्था, जो कैथलिक चर्च द्वारा संचालित है, इन सिक्कों से गरीब और बेसहारा लोगों की मदद करती है। इन पैसों से गरीबों के लिए नर्सिंग होम, कैंटीन की सुविधा मुहैया कराई जाती है। बताया जाता है कि, ईसापूर्व उन्नीसवीं सदी में इस एक्वाडक्ट का नाम ट्रैवी नाम की एक खूबसूरत युवती के नाम पर रखा गया था, जो प्यासे सैनिकों को इसी स्थान पर मौजूद एक चश्मे के पास ले जाती थी। यह एक्वाडक्ट रोम और इसके अनेक स्थानागारों का मुख्य जल स्रोत था और इसी के ऊपर बाद में फाउन्टेन बना है। फाउन्टेन के बीच में सी हॉर्सेज के रथ पर सवार एक देवता की भी मूर्ति है। रोम के इतिहास में नैच्यून मिठे पानी के देवता हैं इसलिए माना जाता था कि, यह अवश्य ही नैच्यून की मूर्ति होगी। परंतु यह ग्रीक गॉड ओथानस की मूर्ति है, जो यूनानी मायथॉलजी के अनुसार समुद्र का देवता है। इसके चारों तरफ सीहॉर्स और जलपरियों की मूर्तियाँ हैं। निकोला साल्वी द्वारा डिजाइन किए इस फाउन्टेन का निर्माण सन् 1732 में शुरू हुआ और 1762 में पूरा हुआ। यह फाउन्टेन अनेकों फिल्मों में दिखाया गया है। इतना ही नहीं, इसके साथ छेड़खानी की कोशिश भी हुई है। सन् 2007 व 2017 में इटली के एक एक्टिविस्ट ने भ्रष्टाचार के विरोध में फाउन्टेन के पानी में लाल रंग डाल दिया था। सन् 2012 में कड़ाके की ठंड की वजह से फाउन्टेन क्षतिग्रस्त हो गया था तब जून 2014 में फाउन्टेन को बंद करके इसकी मरम्मत की गई और जून 2015 में इसे पुनः शुरू किया गया।

कूनो के कुछ चीतों को राजस्थान के मुकुंदरा में स्थानांतरित करने पर विचार

कूनो में एक माह के अंतराल में दो चीतों की मौत हो चुकी है। ऐसे में कुछ चीतों को दूसरे स्थान पर भेजने की चर्चाएं तेज हो गई हैं

मुरैना, 28 अप्रैल। मध्यप्रदेश में चंबल संभाग के श्योपुर जिला स्थित कूनो राष्ट्रीय उद्यान में दक्षिण अफ्रीका से लाये गए चीतों को अब राजस्थान के मुकुंदरा राष्ट्रीय उद्यान में स्थानांतरण करने पर गंभीरता से विचार किया जा रहा है।

वन विभाग के एक आला अधिकारी के अनुसार हाल ही में एक माह के अंतराल में कूनो में दो चीतों की मौत हो चुकी है। ऐसे में कुछ चीतों को दूसरे स्थान पर भेजने की चर्चाएं तेज हो गई हैं। वन विभाग ने 24 अप्रैल को राष्ट्रीय बाघ संरक्षक प्राधिकरण (एनटीसीए) को एक पत्र लिखकर

■ पिछले माह मार्च में हुई चीता टास्कफोर्स की बैठक में राजस्थान के मुकुंदरा हिल्स उद्यान और गांधी सागर अभ्यारण्य में कुछ चीतों को शिफ्ट करने पर विचार विमर्श हो चुका था।

■ इसमें मुकुंदरा उद्यान प्राथमिकता पर रखा गया था और यहां पर चीतों को बसाने के लिये सभी आवश्यकता तैयारियाँ भी पूरी हो चुकी हैं।

चीतों के लिये वैकल्पिक स्थान की मांग भी की है।

सूत्रों का कहना है कि, कूनो के कुछ चीतों को दूसरे स्थानों पर स्थानांतरित करना पहले से ही

प्रस्तावित था। पिछले माह मार्च में हुई चीता टास्कफोर्स की बैठक में राजस्थान के मुकुंदरा हिल्स उद्यान और गांधी सागर अभ्यारण्य में कुछ चीतों को शिफ्ट करने पर विचार विमर्श हो

चुका था। बैठक में सामने आया कि कूनो से कुछ चीतों को तत्काल भी शिफ्ट किया जाए तो मुकुंदरा हिल्स पूरी तरह से तैयार है।

वन विभाग के सूत्रों ने बताया कि, दक्षिण अफ्रीका के चीतों के लिये राजस्थान के मुकुंदरा हिल्स उद्यान के साथ ही मध्यप्रदेश के गांधी सागर अभ्यारण्य को चिन्हित किया गया था। इसमें मुकुंदरा उद्यान प्राथमिकता पर रखा गया था और यहां पर चीतों को बसाने के लिये सभी आवश्यकता तैयारियाँ भी पूरी हो चुकी हैं। वहीं गांधी सागर में व्यवस्थाएं जुटाने में करीब एक साल का समय भी लग सकता है।

हालांकि कूनो से कितने चीते कब शिफ्ट होंगे ये निर्णय केंद्र सरकार को लेना है।

सूत्रों ने कहा कि, मध्यप्रदेश के प्रधान मुख्य वन संरक्षक जेएस चौहान ने राष्ट्रीय बाघ संरक्षक प्राधिकरण (एनटीसीए) को पूर्व में एक पत्र भी लिखा था जिसमें उनके विभाग ने चीतों के लिये वैकल्पिक स्थान का आग्रह किया था। कूनो राष्ट्रीय उद्यान के 7.48 वर्ग किलोमीटर में अधिकतम 20 से 21 चीतों को रखने की क्षमता है। इस लिहाज से 18 चीतों के लिये अभी पर्याप्त स्थान है। इसके लिये चीतों की संख्या कम करने की जरूरत है।

‘यह कैसी ...

(प्रथम पृष्ठ का शेष) गुप को हस्तांतरित करने के निर्देश महाराष्ट्र सरकार को दें।

चीफ जस्टिस ऑफ इण्डिया (सी.जे.आई.) डी. वाय चन्द्रचूड़ और जस्टिस पी.एस. नरसिम्हा को एक बैंच ने याचिकाकर्ता आशीष गिरी के इस मामले के पक्षकार बनने पर सवाल किया और कहा कि "यह किस प्रकार की याचिका है और आप कौन हैं? आपके अनुरोध पर गौर नहीं किया जा सकता।"

शीर्ष अदालत ने महाराष्ट्र के राजनीतिक संकट के संदर्भ में ठाकरे और शिंदे गुटों की कई परस्पर विरोधी याचिकाओं पर गत 16 मार्च को अपना फैसला सुरक्षित रख लिया था।

चुनाव आयोग ने तीन कमान का चुनाव चिन्ह शिंदे गुट को दिया है तथा यह मुद्दा वर्तमान में न्यायालय में विचारार्थ है।

पाकिस्तान में चुनाव की सुगबुगाहट

इस्लामाबाद 28 अप्रैल। पाकिस्तान में चुनाव की सुगबुगाहट तेज हो गई है और इसी कड़ी में एक साल की कड़वी राजनीतिक प्रतिद्वंद्विता के बाद गठबंधन सरकार और पाकिस्तान तहरीक-ए-इंसाफ (पीटीआई) के प्रतिनिधियों ने बैठक की। एक दिन पहले, सीनेट के अध्यक्ष सादिक संजरानी ने संघीय सरकार के अनुरोध पर सरकार के साथ बातचीत के लिए विषयों दल को एक मेज पर लाने का प्रयास किया था। पाकिस्तानी अखबार डॉन की रिपोर्ट के मुताबिक, पीटीआई प्रतिनिधि मंडल में शाह महमूद कुर्शी, फ़वाद चौधरी और सीनेटर अली जफर शामिल थे, जबकि सरकार का प्रतिनिधित्व पाकिस्तान मुस्लिम लीग-नवाज (पीएमएल-एन) के इशाक डार, ख्वाजा द रफीक, आजम नजीर तयार, सरदार अयाज सादिक और पाकिस्तान पीपुल्स पार्टी (पीपीपी) नेता युसूफ रजा गिलानी और नबीद कर्मर ने किया था।

अंदरूनी सूत्रों ने डॉन को बताया कि, पीटीआई ने बैठक के दौरान तीन प्रमुख मांगें रखीं, जिसमें पहली मांग मई में नेशनल असेंबली और सिंध तथा बलूचिस्तान विधानसभाओं को भंग करके जुलाई में आम चुनाव का रास्ता साफ करना, दूसरी अगर सरकार पंजाब में 14 मई के चुनाव की तारीख से

■ एक साल की राजनीतिक प्रतिद्वंद्विता के बाद गठबंधन सरकार और पाकिस्तान तहरीक-ए-इंसाफ (पीटीआई) के प्रतिनिधि वार्ता की टेबल पर आए।

आगे जाना चाहती है, तो 90 दिनों से अधिक के मतदान में देरी के लिए एक बार की रियायत के लिए एक संवैधानिक संशोधन पारित करना और पीटीआई एमएफ के इस्तीफे को नेशनल असेंबली में वापस लाने के लिए स्पीकर को वापस लेना शामिल है।

जम्मू में महिला...

(प्रथम पृष्ठ का शेष) भी अप्रिय घटना पर नजर रखने के लिए, बल्कि रात के समय महिलाओं, विशेष रूप से कामकाजी महिलाओं को और अधिक सुरक्षित बनाने तथा अकेले यात्रा करने वालों की सहायता करने के लिए भी तैनात किया गया है।

सिसोदिया की जमानत की अर्जी खारिज

नयी दिल्ली, 28 अप्रैल। दिल्ली शराब नीति-2021-22 में कथित अनियमितताओं में प्रवर्तन निदेशालय (ईडी) की ओर से दर्ज मामले में एक विशेष अदालत ने मनीलाहिंद्या के आरोपी आदमी पार्टी (आप) के वरिष्ठ नेता एवं पूर्व उपमुख्यमंत्री मनीष सिसोदिया की जमानत याचिका शुकुवार को खारिज कर दी।

साउथ एन्यू स्थित एम. के. नागपाल की विशेष अदालत ने ईडी के विरोध बाद पूर्व उपमुख्यमंत्री सिसोदिया को जमानत देने से इनकार कर दिया।

अदालत ने 18 अप्रैल को जमानत

■ इससे पहले, इसी अदालत ने केंद्रीय जांच ब्यूरो (सीबीआई) द्वारा दर्ज मामले में सिसोदिया की जमानत याचिका खारिज कर दी थी।

केंद्रीय जांच ब्यूरो (सीबीआई) द्वारा दर्ज मामले में सिसोदिया को 26 फरवरी को लंबी पुछताछ के बाद उन्हें गिरफ्तार किया था। फिलहाल वे ईडी और सीबीआई द्वारा दर्ज मामले में न्यायिक हिरासत में तिहाड़ जेल में बंद हैं।

विशेष अदालत ने सीबीआई द्वारा दर्ज मामले में 31 मार्च को उनकी जमानत याचिका खारिज कर दी थी। इसके बाद सिसोदिया ने दिल्ली उच्च न्यायालय का दरवाजा खटखटाया था, जहां यह मामला लंबित है।

कुशती फैडरेशन के मुखिया के...

(प्रथम पृष्ठ का शेष)

खिलाफ कोई कार्यवाही करना नहीं चाहती। वे उत्तर प्रदेश के गौडा, कैसरगंज तथा बलरामपुर सीटों से छः बार लोकसभा सांसद रहे हैं। ऐसा माना जाता है कि राज्य की पाँच लोकसभा सीटों पर सिंह का प्रभाव है तथा 2024 के चुनावों के लिये भाजपा के प्रचार की दृष्टि से वे अपरिहार्य समझे जाते हैं।

एफ.आई.आर. दर्ज किये जाने के निर्णय के समाचार पर प्रतिक्रिया देते हुये, सिंह ने कहा कि वे जानते थे कि उनके खिलाफ एफ.आई.आर. दर्ज होगा। उन्होंने आगे कहा, "मैं इस बात को पूरी तरह हलका अनुभव कर रहा हूँ कि शीर्ष ही हर चीज बिब्लुक स्पष्ट हो जायेगी। दिल्ली पुलिस को अपनी जाँच-पड़ताल करनी चाहिये। मैं पूरी तरह आश्वस्त हूँ। जल्दी ही सच सामने आ जायेगा।"

आंदोलनकारी महिला पहलवानों में से एक, विनेश फोगट, जो भारत की मैडल-विजेता भी हैं, ने कहा है कि दिल्ली पुलिस को एफ.आई.आर. दर्ज

■ इन प्लेयर्स ने यह भी कहा कि, उन्हें दिल्ली पुलिस पर विश्वास नहीं है तथा वे कमजोर सी धाराएं लगा सकते हैं, अतः वे तब तक धरने पर बैठेंगे, जब तक फैडरेशन के मुखिया हर सार्वजनिक पद से हटा नहीं दिये जाते।

■ मुखिया ब्रज भूषण शरण सिंह छः बार भाजपा के सांसद निर्वाचित हो चुके हैं, गोण्डा, कैसरगंज व बलरामपुर संसदीय सीट से।

■ सिंह का पांच लोकसभा सीटों में भारी प्रभाव है और वे 2024 के चुनाव की दृष्टि से बहुत महत्वपूर्ण माने जाते हैं।

करने में छः दिन लग गये तथा पहलवानों को जाँच एजेंसी पर विश्वास नहीं है। वलर्ड चैम्पियनशिप मैडलिस्ट ने कहा, "पुलिस ढीली या हल्की एफ.आई.आर. दर्ज कर सकती है। हम देखेंगे, परखेंगे तथा उसके बाद आंदोलन समाप्त करने का निर्णय लेंगे।" (सिंह) उन सभी पदों से हटाये जाने चाहिए तथा उन्हें जेल भेजा जाना चाहिये, अन्यथा वे जाँच को प्रभावित

करने की कोशिश करेंगे।" मुख्य न्यायाधिश डी.वाय. चन्द्रचूड़ तथा न्यायमूर्ति पी.एस. नरसिम्हा को दो सदस्यीय बैंच के समक्ष उपस्थित होकर सॉलिसिटर जनरल देखेंगे, परखेंगे तथा उसके बाद पहलवानों द्वारा दायर की गई याचिका को निपटा दें क्योंकि सिटी पुलिस आज बृज भूषण शरण सिंह के खिलाफ एफ.आई.आर. दर्ज करने के तैयार हो

गई है। अपनी शिकायत में, एक नाबालिग सहित, सात महिला पहलवानों ने सिंह पर यौन-उत्पीड़न का आरोप लगाया है।

ऑलिम्पिक में काँस्य पदक विजेता बजरंग पुनिया तथा साक्षी मलिक एवं दो बार वलर्ड चैम्पियनशिप मैडलिस्ट रही विनेश फोगट, अन्य बहुत से पहलवानों के साथ रविवार से जन्त मन्तर पर बैठे हुये हैं तथा माँग कर रहे हैं कि सिंह के खिलाफ एफ.आई.आर. दर्ज की जाये।

तीन महीने में यह दूसरा अवसर है, जब पहलवानों ने अपनी माँगों को लेकर दिल्ली में डेरा डाला है। जनवरी में, डब्ल्यू.एफ.आई. प्रमुख के खिलाफ यौन-उत्पीड़न एवं दु्रुख-धमकाने के आरोपों की जाँच के लिये, सरकार ने छः सदस्यीय पैनल गठित कर दिया था। इस पैनल ने 5 अप्रैल को अपनी रिपोर्ट प्रस्तुत कर दी थी, लेकिन सरकार ने इस रिपोर्ट के निष्कर्ष सार्वजनिक नहीं किये हैं तथा कहा है कि अभी रिपोर्ट का निरीक्षण-परीक्षा चल रहा है।

(प्रथम पृष्ठ का शेष) मालिक है, नन्दिनी का अधिग्रहण करता है तो उन लोगों की आजीविका खत्म हो जायेगी।

और फिर इसके बाद आता है उनका कन्नड़-गौरव, जिसका कांग्रेस अपने प्रचार अभियान में बखूबी इस्तेमाल कर रही है। इस हवा का लाभ अब जनता दल (एस) के कुमारास्वामी भी उठाना चाह रहे हैं। उन्होंने किसानों से वादा कर दिया है कि वे गुजरात के अमूल ब्रान्ड की लूटरी को कोशिशों से नन्दिनी को बचाने के लिये कुछ भी करने को तैयार हैं।

पूर्व मुख्यमंत्री एस. सिद्धारमैया ने तो जनता से यहाँ तक कह दिया कि वे अमूल-उत्पादों का बहिष्कार कर दें, और तथ्य यह भी है कि कुछ होटलों और रेस्टोरेंटों ने घोषणा तक कर दी है कि वे अमूल-उत्पाद नहीं खरीदेंगे।

भाजपा और कर्नाटक सरकार ने इस मुद्दे से जुड़े सभी दोषारोपणों का खण्डन किया है तथा कहा है कि वे

नन्दिनी को संरक्षण प्रदान करेंगे तथा उसकी सुरक्षा सुनिश्चित करेंगे। लेकिन, पड़ोसी राज्य आंध्र प्रदेश के किसानों के अनुभव के चलते, कर्नाटक के किसानों को आशंका है कि अगर अमूल को खुली छूट दे दी गई तो वे कहीं के नहीं रहेंगे। प्रसंगवश बता दें कि ऐसा प्रतीत होता है कि आंध्र प्रदेश के घटनाक्रम से कर्नाटक के लोगों के डर एवं आशंकाओं को बल मिला है।

आंध्र प्रदेश के किसान संगठन अब आंध्र प्रदेश में आंदोलन कर रहे हैं तथा अमूल, जो वहाँ के स्थानीय सहकारी दुग्ध निकायों के खुशहाली को सीधे ही प्रभावित कर रहा है, की बेदखली की माँग कर रहे हैं। कृषक-गुणों ने आरोप लगाया है कि सरकार अपने पैसे से दूध खरीद कर अमूल को सप्लाई कर रही है। उनका यह आरोप भी है कि मुख्यमंत्री ने स्थानीय सहकारी दुग्ध इकाइयों की कीमत पर अमूल को अपना व्यवसाय करने की अनुमति प्रदान की है। राज्य के पूर्व

मंत्री बाबु सोभनेश्वर राव ने गुरुवार को बिजयावाड़ा में आयोजित गोलेमज सभा को बताया कि अमूल के व्यवसाय से राज्य के किसी किसान को लाभ नहीं हो रहा है। उन्होंने यह आरोप भी लगाया कि स्थानीय सहकारी डेरियों की परिस्मत्पत्तियाँ अमूल को दी जा रही हैं।

पूर्व मंत्री ने कर्नाटक का उदाहरण भी दिया, जहाँ, वहाँ मच रही हाय-लौबा के बाद, सरकार को अमूल के साथ अपने दूध-कारोबार को निलम्बित करना पड़ा है। इसके अतिरिक्त कर्नाटक में विपक्ष ने इसे बहुत बड़ा चुनावी मुद्दा बना लिया है तथा बासवराज बोम्मई को शीर्ष ही अपने कदम वापस लेने को बाध्य कर दिया है। इस बीच, अमूल ने भी एक बयान देकर कहा है कि वह कर्नाटक में अपने दुग्ध-व्यवसाय को फैलाने की कोशिश को निलम्बित कर रहा है। अमूल कर्नाटक के दूध को खरीद-अमूल के

व्यवसाय में प्रवेश करना चाहता था तथा स्थानीय किसान एवं व्यापारी इसका विरोध कर रहे हैं।

शीर्ष ही, इस मुद्दे को अपने लिये एक अच्छे अवसर के रूप में देखते हुये, कांग्रेस के नेतृत्व में विपक्ष ने बड़ी चतुराई के साथ इस सामान्य व्यवसायिक कोशिश को एक बहुत बड़े तथा प्रभावी चुनावी मुद्दे का रूप दे दिया तथा इस पूरे अभियान में कन्नड़-अस्मिता को भी खूबसूरत तरीके से सृष्ट दिया।

प्रसंगवश बता दें कि कर्नाटक के दुग्ध-व्यवसाय में प्रवेश करने का अमूल का निर्णय उसके दक्षिण की तरफ बढ़ने (साउथवर्ड पुश) का हिस्सा है तथा इसकी प्रतिक्रिया के रूप में, स्थानीय लोकप्रिय सहकारी दुग्ध-ब्रान्ड कर्नाटक का "नन्दिनी", केरल का "मिलमा" तथा तमिलनाडु का "आविन" तथा अन्य निकाय अमूल की लूट का जवाब देने की कोशिशों के साथ आगे आने को बाध्य हो गये हैं।

पार्टी का सारा काम संगठन महामंत्री की मर्जी से होने की चर्चा

प्रदेश अध्यक्ष सी.पी. जोशी सिर्फ फोटो खिंचवाने तक सीमित?

जयपुर, 28 अप्रैल (का.सं.)। प्रदेश भाजपा मुख्यालय में इन दिनों एक चर्चा जोरों पर है कि भाजपा में संगठन महामंत्री के बिना पता भी नही हिलता है। कई कार्यकर्ता तो अपनी दबी हुई जवान से ये भी कहते हैं कि चंद्रशेखर ही भाजपा है। सियासी गलियारों में चर्चा है कि पार्टी के झंडे बैनर, होर्डिंग्स, प्रिंटिंग कार्य, अभियानों के बैनर जो भी सामग्री तैयार होती है, उनके टेंडर देने में संगठन महामंत्री की महत्वपूर्ण भूमिका की है। पार्टी के जिलों में जो कार्यालय बने और बनने वाले कार्यालयों के निर्माण कार्य, जमीन फाइलन करने से लेकर इत्यादि कार्यों में संगठन महामंत्री की टीम का ही प्रबंधन और निर्णय महत्वपूर्ण रहता है। अब कार्यकर्ताओं ने दबी आवाज से कह रहे हैं कि जयपुर में बनने वाले प्रदेश कार्यालय की जमीन देखने से लेकर और उसके निर्माण में लगने वाले बड़े बजट की चर्चा भी जोरों पर है, लेकिन देखने वाली बात ये है कि इसमें संगठन महामंत्री चंद्रशेखर की कितनी भूमिका रहती है।

यहां तक कहा जा रहा है कि दिसंबर 2022 से लेकर लगभग फरवरी 2023 तक भाजपा जन आक्रोश यात्रा के लिये जिस एजेंसी से रथ मंगवाये गये थे, वह राजस्थान से बाहर की है। इनमें से काफी संख्या में रथ दिल्ली और उत्तरप्रदेश के नंबरों के थे। अब एक नई चर्चा और है कि भाजपा द्वारा राजस्थान के टिक्टव और फेसबुक पेजों को हैंडल करने के लिये काफी महीनों पहले ही एक एजेंसी हायर की गई, और वह भी उत्तरप्रदेश की है। कार्यकर्ताओं का कहा है कि संगठन महामंत्री चंद्रशेखर की कार्यशैली से राजस्थान में संघ काफी नाराज है। कार्यकर्ता कहते हैं कि इनकी कार्यशैली की शिकायत पार्टी के केन्द्रीय नेतृत्व तक पहुंच चुकी है। प्रदेश भाजपा में ओबीसी, दलित और जनजाति वर्ग पूरी तरह साइडलाइन हो गया है। दिल्ली के

■ चर्चा है कि, प्रदेश भाजपा में प्रदेश संगठन महामंत्री सर्वेसर्वा की भूमिका में आ चुके हैं, जो लगभग 6 वर्षों से संगठन महामंत्री हैं, जिनकी मर्जी के बिना अब पार्टी में पता भी नहीं हिलता है।

■ चर्चा में है कि, चंद्रशेखर का पार्टी के वित्तीय प्रबंधन में पूरा दखल था ही, साथ ही पार्टी के तमाम फैसलों में भी काफी दखल रहा, लेकिन मौजूदा हालात में संगठन महामंत्री इतने हावी हो गये हैं कि, पार्टी के हर फैसले में पूरा दखल कर लिया है, किसी की कुछ कहने, करने और आवाज उठाने की हिम्मत नहीं होती, ऐसे में पूरी प्रदेश भाजपा मौन रहती है।

बाहर की है। इनमें से काफी संख्या में रथ दिल्ली और उत्तरप्रदेश के नंबरों के थे। अब एक नई चर्चा और है कि भाजपा द्वारा राजस्थान के टिक्टव और फेसबुक पेजों को हैंडल करने के लिये काफी महीनों पहले ही एक एजेंसी हायर की गई, और वह भी उत्तरप्रदेश की है। कार्यकर्ताओं का कहा है कि संगठन महामंत्री चंद्रशेखर की कार्यशैली से राजस्थान में संघ काफी नाराज है। कार्यकर्ता कहते हैं कि इनकी कार्यशैली की शिकायत पार्टी के केन्द्रीय नेतृत्व तक पहुंच चुकी है। प्रदेश भाजपा में ओबीसी, दलित और जनजाति वर्ग पूरी तरह साइडलाइन हो गया है। दिल्ली के

सूत्रों से मिली जानकारी के अनुसार राजस्थान के बारे में केन्द्रीय नेतृत्व को जो रिपोर्ट भेजी गई है, उसमें भी इन बड़े समुदायों का वोट बैंट भाजपा से दूर खिसकने का संकेत दिया गया है। भाजपा संगठन के सर्वेसर्वा बने चंद्रशेखर के सामने मौजूदा प्रदेशाध्यक्ष सीपी जोशी के निर्णय लेने की क्षमता पर भी प्रश्न उठ रहे हैं। कहा जा रहा है कि चंद्रशेखर पार्टी के मोर्चा और प्रदेश की टीम में परिवर्तन करने की जल्दी में हैं, ऐसे में चर्चा है कि कहीं उन्हें खुद को बदले जाने का संकेत मिल गये हैं? पार्टी प्रदेश कार्यालय की अंदरूनी हकीकत की बात करें तो संगठन

महामंत्री ने अपने कई खास लोगों को पार्टी प्रबंधन से जुड़े पदों पर बिठाया है, जो भाजपा प्रदेश कार्यालय के प्रबंधन में पूरा दखल रखते हैं, जिनके आगे प्रदेश पदाधिकारी भी मौन रहते हैं। राजस्थान संगठन में तीन बड़े पदों पर बैठे लोगों के जातिगत-सामाजिक संतुलन की बात करें तो प्रदेश संगठन महामंत्री चंद्रशेखर, प्रदेशाध्यक्ष सी.पी. जोशी ब्राह्मण, प्रदेश प्रभारी अरुण सिंह राजपूत है, नेता प्रतिपक्ष राजेन्द्र राठौड़ भी राजपूत हैं। ओबीसी-किसान, दलित और जनजाति वर्ग का संगठन के इन तीन बड़े पदों पर प्रतिनिधित्व नही होने की चर्चा है, और यह बात गांव-दाणियाँ तक फैलती जा रही है, जिसका विधानसभा चुनाव और लोकसभा चुनाव पर बड़ा असर पड़ सकता है। जनक्रोश सभाओं में कम लोगों का आना भी चर्चा का विषय बन गया है।

‘मेरी मां ...

(प्रथम पृष्ठ का शेष) के स्टोक धीरे-धीरे उबर रही है। सिंह की लापरवाही और उपेक्षा इससे और भी पुष्ट होती है कि उन्होंने जयमाला को अपनी बहिन के घर भेज दिया था।

एक बयान में उन्होंने कहा, मैं ऐसा अकेला व्यक्ति हूँ जिसने अपनी माँ के दाह संस्कार को लम्बित करने तथा उनके शव को मुरदा घर में सुरक्षित रखने का अनुरोध किया है। ऐसा करने का कारण यह तथ्य है कि जनवरी 2022 में मेरी श्रीनगर की अंतिम यात्रा के बाद, भारत सरकार ने मुझे ब्लैकलिस्ट कर दिया है। उसके बाद 13 फरवरी 2022 को मुझे ब्रिटिश पुलिस ने उस समय गिरफ्तार कर लिया था, जब मैं जम्मू-कश्मीर की जनता की खातिर भारतीय उच्चयोग के सामने प्रदर्शन कर रहा था।

अंकित ने आगे कहा, "मैं लंदन-स्थित भारतीय उच्चयोग के प्रथम सचिव से व्यक्तिगत: मिला हूँ तथा उनसे कहा है कि वे मुझ पर लगे प्रतिबंध रह करा दें तथा वे ऐसा कराने की पूरी कोशिश कर रहे हैं।"

यचिका में की गई मांग पर जस्टिस के.एम. जोसफ ने कहा कि इस बारे में लोअर कोर्ट के मजिस्ट्रेट ने माना था कि मंत्री के विरुद्ध एफ.आई.आर. दर्ज करने के लिए स्वीकृति लेनी पड़ती है और हाई कोर्ट का भी ऐसा मानना था कि 156 (3) के लिए अनुमोदन जरूरी है।

बैंच ने कहा कि "जजों का राजनीति से कोई लेना देना नहीं है तथा वे किसी "ए" अथवा "बी" पार्टी से संबंधित नहीं है। उनके ध्यान में एक ही बात रहती है और वह है भारत का संविधान।"

उसने कहा कि कोर्ट देश के विभिन्न हिस्सों में हुई हेत स्पीचेज के विरुद्ध दायर याचिकाओं पर जनता की भलाई और कानून का राज सुनिश्चित करने को लेकर सुनवाई करता रहा है। विधि सम्मत शासन के प्रति जनता के विश्वास की बहाली को लेकर आज के आदेश का दीर्घकालीन असर होगा।

सुप्रीम कोर्ट इस प्रकरण पर आगली सुनवाई 12 मई को करेगा।

पायलट खेमे के ...

(प्रथम पृष्ठ का शेष) मिलकर चलेंगे, सब मिलकर प्रयास सामूहिक प्रयास करेंगे, सब ही कांग्रेस पार्टी दोबारा सत्ता में आ सकते हैं।

पायलट समर्थक सोलंकी ने कहा कि पार्टी छोड़ने की बातें तो ऐसे ही चलती रहती हैं, लेकिन जिन लोगों से सरकार बन सकती है, जिनके चेहरे पर वोट मिलते हैं, उन लोगों को आगे लाना चाहिए। उन लोगों को जनता के सामने पेश करना चाहिए। उन्होंने कहा कि "जनता सब जानती है। यह पब्लिक है, सब जानती है। समय पर सबका जवाब देती है, लेकिन वर्तमान समय में यह स्थिति है कि जिन लोगों के पीछे सरकार बनी थी, उन लोगों को आगे लाने का समय आ गया है। उन लोगों को आगे लाएँ, मिलकर चले, साथ चले तभी सरकार दोबारा रिप्टेड कर सकते हैं।" वेद प्रकाश सोलंकी ने शुकुवार को राजस्थान की सह प्रभारी अमृता धवन और वीरेंद्र सिंह से मुलाकात की और उसके बाद यह बात मीडिया के सामने रखी।

इधर राजस्थान के नए सह प्रभारी बनाए गए वीरेंद्र सिंह राठौड़ में शुकुवार को सचिन पायलट के सरकारी अनावस पर उनसे मुलाकात की हालांकि मुलाकात में क्या बात हुई इस बारे में जानकारी सामने नहीं आई है। पायलट से मुलाकात करने के बाद राठौड़ देशनोक करणी माता के लिए रवाना हो गए।